

Hezreti Isa bilen iki kiři / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 января, 2025

Hezreti Isa bilen iki kiři / satiriki hekaýa HEZRETI ISA BILEN IKI KIŘI



• «Sag ýañagyňa urana çep ýañagňam öwürmek»

Günlerde bir gün Hezreti Isa, plastiki hirurgiýanyň operatory we awtomobil ussasy dagylar bilen bir kazinoda oturypdyrlar. Hezreti Isa olara dini öwüt-ündewleri edýärdi. Özara gürleşip durkalar awtomobil ussasy, Isa pygambere:

– Eý beýik mugallym! Adamlara ýagşylyk etmek üçin içimde ýanyp duran isleg bar. Nädip bu ýolda ýagşy işleri edip bilerkäm?..

– diýip sorady. Hezreti İsa:

– Hudaýyň şerigatynda nähili görkezilen bolsa, şoň ýalam etmelisiň!.. – diýdi. Awtomobil ussasy:

– Saňa ýamanlyk edenlere ýagşylyk edip, olary ýamanlyk edendiklerine utanar ýaly edip... – diýdi. Plastiki hirurgiýanyň operator:

– Adamlaryň zanny erbetdir – diýdi. – Tejribelerime esaslanyp aýdýaryn. Adamlar gaty erbet. Awtomobil ussasy:

– Ýok – diýdi. – Adamlaryň içinde ýagşylyk bar. Sizem şu Eriha şäheriniň ýaşaýjysy dälmi näme? Hakykatdanam plastiki hirurgiýanyň operatory Eriha şäheriniň iň baý adamydy. Şol sanda ol bu şäheriň iň ynsanperwer adamlarynyň biridi. Şonuň ýaly oňat adamyň adamlara erbet diýmegine ussa haýran galyppy. Operator:

– Men başga gürrüň... – diýdi. – Men ömürboýy hemmelere ýagşylyk etdim. Emma öwezine-de hemişe ýamanlyk gördüm. Diýmek adamlar erbet... Hiç kim bu hakykaty mençe bilýän däldir.

Gürrüňe kän bir goşulmaýan Hezreti Isa öňünde duran ýerçanakdaky şerapdan owurtlady. Awtomobil ussasy operatora:

– Beýle bolýan bolsa, behiştde ýekeje özüňiz galaýmasaňyz... – diýdi. Operator:

– Hut şeýle! Meniňem bar gorkýan zadym şu-da! – diýdi. Ümmülmez jennetde ýekeje özümiň içi gysar. Mundan soň ussa bilen operatoryň arasynda "adamlar erbet, adamlar gowy" diýen jedel gitdi. Adamlaryň gowudygyny öňe sürýän ussa aýdany dogry çyksa, operatoryň ähli mal-mülküne eýe çykmalydy. Eger aýdany çykmasa, onda nämesi bar bolsa, hemmesini operatora bermelidi. Olar üç bolup Erihadan Ýeruşalime gidýän ýoluň üstündäki gyrlyga geldiler. Plastiki hirurgiýanyň operatory ýoluň ugrunda ýeke özi durmalydy. Ýeri bakaly, ýoldan geçýänler oňa ýagşylyk etjekmi, ýogsa-da ýamanlyk etjekmi, maksat şuny barlap görmekdi.

Hezreti Isa bilen awtomobil ussasy bolup geçjek zatlary uzakdan synlamak üçin depä çykdylar we bir zeýtun agajynyň arkasynda bukulldylar. Olaryň ikisi-de öz aýdanynyň dogry çykmagy üçin Hudaýa ýalbarýardylar. Ussa ellerini asmana uzadyp:

– Hudaýjan, adamlar şu operatora ýagşylyk edäýselerdi-dä... – diýip dileg edýärdi.

Öz aýdany çyksa operatoryň hususy hassahanasyny, willalaryny, gullaryny, gyrnaklaryny, hemmesinden beteri-de bankdaky baş ýüz müň dollaryny jantaýyna urmalydy.

– Hudaýjan, enşalla adamlar maňa ýamanlyk edäýsinlerdi-dä, ussanyň ähli emlägini, mülküni elinden alsam. Operatoryň aýdany çyksa ussanyň dükanlary, öýleri, gullary, hemmesinden beterride bankdaky ýüz müň dollary kisesine girmelidi. Gözýetimden biriniň gelyändigini gördüler. Operator içinden:

– Ynha merdanapisint bir adam... – diýdi. Ýoluň öwrümlerinden zompa çykan bu adam operatoryň ýanyna ýetensoň, gamasyny çykardy-da onuň üstüne gaýtdy:

– Çykaryň pullary!.. – diýip gygyrdy.

Operator begenjinden ýaňa guş bolup uçdy, gülüp-oýnap jübüsindäki ähli pullary çykardy. Talap oturan adamynyň şatlygyna haýran galan bandit:

– Ençe ýyllap talaňçylyk edip gelýärim. Häzire çenli talap soýan adamlarymyň içinde sen deý begeneni görmedim.. – diýipdir.

Ol soňra operatoryň üst başyny barlady. Operator ähli pullaryny alyp ýola rowana bolan bandidiň yzyndan gygyrdy:

– Hormatly bandit, şu jübümde-de baş dollar galdy, ony görmänsiňiz öýdýän. Baş üstüne, alyň onam...

Bandit:

– Sen dini gowy bilýän bolmaly.

Diýmek sen meni edýän işim üçin utandyrjak bolýaň, ýöne munyň maňa tär etmez. Getir bakaly olary-da – diýdi. Ol uzadylan puly aldy-da, öz ýoly bilen gidiberdi. Operator depedäki zeýtun agajynyň arkasynda duran ussa tarap begençli seslendi: – Ynha, gözüň bilen gördüň dälmi, adamlaryň erbetdigini... Jedelde utuldyň, ähli emlägiň, puluň meniňki boldy.

Hezreti Isa mylaýym, emma agras sesi bilen oňa depede duran ýerinden:

– Gyssanma! Hemem adamlaryň gowudygyna ynan we garaş!...-diýdi.

Operator ýene garaşmaga başlady. Ýene biriniň gelýändigini gördüler. Ussa-da, operator-da umytlandylar.

Olaryň biri erbet, beýlekisi gowy adama garaşýar, ikiside edýän dilegleriniň gabat gelmegi üçin Hudaýa ýalbarýardylar.

Operator:

– Hudaýjan, şu gelýän adam maňa erbetlik etse, ussadan alan emlägimiň kyrkdan birini garyplara dagytjak, adamlara ýagşylyk etjek...-diýdi.

Ussa hem öz gezeginde:

– Hudaýjan gelýän adam operatora ýagşylyk etse, onda ol aljak emlägimiň kyrkdan bir bölegini garyplara paýlajak... – diýdi.

Öwrümden bir adam göründi. Ol operatoryň deňesine ýetensoň, gamzasyny çykaryp, onuň kükregine gezäp:

– Çykar pullary!... – diýip gygyrdy.

Operator begenç bilen:

– Kör-köpügim ýok. Ynanmasaňyz barlap göräýiň. Ýöne, eger

isleseňiz üst başymdan göwnüňe näme ýarasa alyp bilersiňiz—diýdi.

Bandit operatoryň barmaklaryndaky ýüzükleri, kümüş çilimgabyny, çakmagyny, altyn uçly döwet galamyny aldy. Başga alar ýaly zady galmansoň, agzyny hatap ýaly açyp, bandide:

– Serediň, agzymyň içine serediň, haýyş edýän... Çep tarapdaky ýokarky dişlerimiň käbiri altyndandyr. Deregiňize ýaramazmy?... – diýdi.

Bandit operatory ýere ýatyryp altyndan guýlan dişleri almak üçin onuň azy dişini gopardy. Operator janyňyň awusyndan çydap bilmän urunyp duranam bolsa, begençden ýaňa içi gülýärdi.

Bandit:

– Görýän welin, siz däli öýdýän?..—diýdi.

Ol operatordan soýan zatlaryny jübüsine saldy-da, jymak bilen boldy.

Operator zeýtun agajynyň arkasynda gizlenip duranlara:

– Ynha, bulam erbetlik edenleriň biri. Men ýeňdim. Ähli emläkleriň, pullaryň meniňki boldy.. – diýip gygyrды.

Hezreti Isa mylaýym hem ruhuňa täsir edişi sesi bilen depeden oňa:

– Sabyrly bo-o-ol! Hemem umydyňy üzme, garaşmagy başar... – diýip seslendi.

Gözüetimden ýene bir adamyn gelýändigini duýulýar. Operator umyt bilen:

– Ynha ýene bir erbet adam.. – diýip içinden begendi: – Kim bilýä, bul maňa näme ýamanlyk etjekkä, menem ussanyn ähli baýlygyna eýe bolaryn.

Ussa hem öz ýanyndan:

– Ýagşy adamdyr. Kim bilýä operatora näme ýagşylyk etse, menem operatoryň ähli emläklerine eýe bolup, ony kör-köpüksiz, aç-ýalaňaç goýaryn.. – diýip begendi.

Öwrümden zompa çykan pyýada operatoryň ýanyna geldi-de, onuň döşüne gamzasyny diräp:

– Dök orta şaý—supuryňy! Ýa puluňy ýa janyňy – diýip gygyrды.

Operator:

– Sizden öň iki sany hormatly bandit meni mazalyja soýdular. Hiç zadym galmady – diýdi. – Emma sizem egnimdäki geýim-

gejimlemi sypyryp alsaňyz meniň begenirerdiňiz. Eşiklerim, paşmagym täzejedir.

Bandit operatoryň egnindäki eşikleri çykardy. Hemem düýrläp alyp barýarka, operator oňa:

– Hormatly bandit, donum galdy – diýdi. Don gerek dälmi size? Täp-täzejedir, birinji gezek geýip durşum. Bandit:

– Sen dini bitewi bir adam bolmaly, ýöne munuň maňa bildirýän ýeri barmy. Çykar bakaly donuňam diýdi.

Ol dony hem alyp, operatory ýaňy eneden dogan çuw ýalaňaçlygyna galdyrdy. Operator begenjinden ýaňa guş bolup uçaýjak bolýardy. Ol ussa ýüzlenip:

– Heý, gördüňiz dälmi?! – diýip seslendi: – Ynha bulam maňa erbetlik etdi, indi ähli baýlygyň meniňki boldy.

Hezreti Isa zeýtun agajynyň arkasynda duran ýerinden mylaýym hem agras ses bilen:

– Eý, Hudaýyň guly!.. Sabyrly bol we garaş gyssanma. Elbetde ýer ýüzünde gowy adamam tapylar.. – diýdi.

Operator garaşmaga başlady. Aňyrdan ýene bir ýolagçynyň gelýändigini gördüler.

Operator:

– Üstümde bandidiň soýjak zady galmady. Enşalla bu gelýänem ganhoryň biridir, janymy almakcy bolar, menem ussanyňt bar zadyny alaryn... – diýip içini geplettdi. Ussa hem öz ýanyndan:

– Bu gelýän gowy adama meňzeýär, ýalaňaç galan operatora örtmek üçin bir ýapynja berer enşalla.. – diýip pikir etdi.

Aňyrdan gelýän adamyň yraň-daraň edip gelişinden lül-gambardygyny bilip bolýarady. Onuň elinde uly ýumralyp duran tommaýly taýagy bardy. Serhoş operatoryň ýanyna gelip ýetensoň taýagy onuň depesinden inderip başlady.

Operator her taýak ineninde:

– Çep tarapyma urmadyňyz, cep gerdenime-de ursana, doganjan... – diýip serhoşa ýalbarýardy.

Serhoş çepine uranynda sagyna öwrülýärdi.

Taýagyň yzasyndan ýaňa iňňildäp duran operator ahyry ýere ýyklydy.

– Hormatly sähne, kelläme-de ursana, haýyş edýän. Kyn görmeseňiz syrt tarapyma-da iki-üç gezek ýelme! – diýdi.

Serhoş:

– Sen dini bitewi biri bolmaly, ýöne munuň maňa parhy näme, ynha bu islegiňem berjaý edýärim... – diýip bar güýji bilen operatoryň kellesine taýagyny ýene bir gezek aýlap saldy. Soňam çaykana-çaykana õx ugruna rowana boldy.

Operator ýer bagyrtlap ýatan ýerinde gara gana bulaşyp ýatyrdy. Ol iňläp diýen ýaly:

– Bütün baýlygyň meniňki boldy.. – diýip seslendi.

Hezreti Isa zeýتون agajynyň arkasyndan çykdy. Ol ruhuňy sõküp barýan jadyly we agras sesi bilen:

– Eý, Hudaýyň guly! Sabyrly bol, we garaş, gyssanma, elbetde ýer ýüzünde ýüregi diri biri çykar... – diýdi.

Aňyrdan biri göründi. Ýerde iňläp ýatan operator:

– Enşalla, bu gelyän ganhoryň biridir, meni öldürmekçi bolar... – diýdi.

Ussa hem içinden:

– Enşalla, operatora kömek edäýedi-dä... -diýdi.

Õwründen çykan adam göni gelşine iňläp ýatan operatoryň gapdalynda çökdí.

Ol:

– Näme boldy dogsnjygym? Ýaralaryň beter agyrýarmy? diýdi.

Bu adamyň özüne ýardam etmekçi bolýandygyny aňan operator Isa pygambere eşitdirmejek bolup:

– Güm bol! – diýip gygyrdy.

Gelen adam horjunyndan şerap we zeýتون ýagyny çykardy, operatoryň ýarasyna em etjek boldy. Agzyndan-burnundan gan sarkyp duran operator:

– Başymdan sowulsana, men senden kömek islemedim-ä – diýip gygyrdy.

Adam:

– Aýdýanyň näme, sen yza çekip ýatyrkaň men saňa kömek etmerinmi... – diýdi.

– Maňa kömek edesiň gelyän bolsa, haýal etmän güm bol şu ýerden.. Hat-da gideniňde-de syrtyňa bir ýumruk çalyň gitseň, şonda hasam gowy kömek etdigiň bolardy maňa... – diýdi.

– Birek-birege kömek etmek, ýagşylyk etmek adamlaryň adamkärçilik borjudyr. Meni sogapdan binesip goýjak bolma,

gardaş.

Ol adam çyny bilen kömek edesi gelýärdi. Operatoryň ýaralaryny arassalap daňmak, soňam arkasyna hopba edip şähere äkitmek isleýärdi.

Operator:

- Ýagşylyk-pagşylyk islämok, gitsene, ýok bolsana ýanymdan!..
- diýip gygyrýardy.

Gowy adamy gohlap başyndan sowup bilmejegini aňan operator oňa sögünmäge durdy. Emma ol diýýämişiňem diýmän, onuň ýaralaryny zeýtun ýagy bilen ýuwdy, öz köýnegini çykaryp böllekledi-de ýaralary daňşdyrdy.

Özüne edilen bu ýagşylyk sebälli ähli baýlygynyň elinden gitjegini aňan operator ýerden bir daşy gazalap aldy-da, kynlyk bilen ýerinden turdy. Ol daşy ýaňky gowy adamyň kellesine inderip, ony ýere ýazdy, üstüne çökdü. Hezreti Isa bilen maşyn ussasy onuň ýanyna geldiler. Plastik hirurgiýasynyň operatory aşagynda ýatan adama:

- Sen meniň başyňa gelen musallat bolduň-la? Çalt ýok bol şu taýdan, ýogsa häzir seniň ganyňa galaryn!... – diýdi. Kellesine daş bilen urulan adam:

- Seni bu ýagdaýda taşlap gidip bilmerin... -diýdi. Operator elindäki daşy zarp bilen inderip o pahyryň janyny aldy. Soňra seňseläp diýen ýaly zordan aýak üstüne galdy. Ol ganly ellerini Hezreti Isa pygambere tarap uzadyp:

- Jedeli men gazandym – diýdi. – Ynha, özüňiz gördüňiz, gowy adam ýok...

Ussa:

- Nirden bilýämişiň? – diýdi. Operator:
- Özümden bilýärin. Muny özümden bilýärin... – diýip gygyrdy, soňam ýere ýazylyp gitdi.

Awtomobil ussasy mal-mülküniň elden gitjeginden gorkup, öldüreýin diýen niýet bilen operatoryň üstüne topuldy.

Hezreti Isa:

- Ony arkaňa göter we şähere çenli äkit. Şähere gireňsoňam žandermeriýa tabşyr!.. – diýdi.

Bellik:

"Tendre l'autre joue": (Matta 5/ 39) "Sag ýaňagyňa şarpyk çalana, çep ýaňagyňy-da uzat" manysyny berýär.

"Luka injili" Hz Isa" "Bir ýaňagyňa taýak urana beýleki ýaňagyňy-da öwür" (luka 6/9)

"Matta injili" 5-nji bap, 39: "Ýöne men size aýdýaryn: Ýamana garşy gitme we kim seniň sag ýaňagyňa ursa oňa beýlekiňem öwür"

Dowamy, 5/40: "Hem-de eger biri seniň bilen kazyýetleşip köýnegiňi almak islese, oňa possunyňy-da ber"

5/4: "Hemde kim seni bir zor bilen mil ýöretse, onuň bilen iki mil ýöre."

5/42: " Senden diläne ber, senden paý tama edýänden ýüz öwürme".

Eziz NESIN,
türk ýazyjysy.

Terjime eden: © Has TÜRKMEN. Satiriki hekaýalar